



“खोज”

अज दे इस रुहानी सत्संग लई गुरु साहबां ने जो शब्द बकशीश कीता है, ओ है “खोज।”

- “गुरु करो खोजि कर भाई । बिन गुरु कोई रह न पाई । जग डूबा भौजल धारा । कोई मिला न काढ़नहारा । जग पड़ित भेख बिचारे । क्या जोगी ज्ञानी हारे । संतन से प्रीत न धारी । क्यों उतरें भौजल पारी । तप तीर्थ बर्त पचे रे । पढ़ विद्यता मान भरे रे । भक्ति का भेद न जाना । गुरु को

सत्पुरुष न माना । गुरु सब को पार लगावें । जो जो इन
चरन ध्यावें । गुरु से तू बेमुख फिरता । मन के नित सन्मुख
रहता । करमों में पचता खपता । नर देही बाद गँवाता । अब
चेतो समझो भाई । कर प्रीत गुरु संग आई । कह कर
राधास्वामी माई । करनी कर मिले बड़ाई ।” (बचन 18वां
राधास्वामी छंद)

(पाठी माँ साहिबा)

हक हक हक

इस जगत दे विच विचरण करदे होये असी बहुत
सारी वस्तुआं दी खोज करदे हां, चंद्रमा ते पैर रखण लई असी
कितनियां खोजां कीतियां ने इस जगत दे विच भौतिक
वस्तुआं नूं प्राप्त करन लई असी कितने तरीके दे प्रयोग कीते
ने । ऐ जितनियां वी खोजां ऐ संसार दे नाल सम्बन्ध रखदियां
ने, ऐ सारियां दीयां सारियां सानूं 84 लख जामेयां दे अन्दर लै
करके जादियां ने, कोई वी ऐसी खोज नहीं है जेड़ी सानूं इस
84 दे विच्चों कड सके । रूहानियत दे विच किसनूं खोज केहा
है, ऐ बाणी किसदी है ? ऐ स्वामी जी महाराज दी बाणी जो कि
अज तों कुछ सवा सौ साल पहले स्वामी जी महाराज ने इस
जगत दे विच उच्चारण कीती सी ऐ किस करके उच्चारण

करनी पई ? गुरु नानक साहब ने जेड़ी बाणी दिती सी, ओ बाणी बहुत ही गहरे और गूडे अर्थ लै करके इस जगत दे विच प्रगट होई सी और स्वामी जी जदों सत्संग करदे सन, ओ इस पौथी दे विच्चों ग्रन्थ साहब दे विच्चों या तुलसी साहब जी दी बाणी दे विच्चों करदे सन । तुलसी साहब दी बाणी ते हिन्दी दे नाल संबंध रखदी सी, पर गुरु नानक साहब दी बाणी सी, ऐ सारी दी सारी भेद भरी उस वक्त दे बहुत सारे उर्दू, फारसी, अरबी लफजां दे नाल भरी होई पंजाबी भाषा सी, जिसनूं कि आम सत्संगी जो है यानि कि इस रूहानियत नूं जानण वाला जिज्ञासू, उसनूं ऐ भाषा जो है समझ नहीं आंदी उस समय सारी संगत ने फरियाद कीती, कि सानूं ऐ गहरे भेद जेड़े ने स्पष्ट समझ नहीं आंदे, तुसी कृपा करके इक ऐसी बाणी उच्चारो, जेड़ी सरल भाषा दे विच होवे, जेड़ी बड़े अच्छे तरीके दे नाल कोई वी जो असली ज्ञान रखदा है साधारण रूप दे विच इस भेद नूं समझ सके । उस वेले बड़ी दया, रहमत, मेहर भरी नजर नाल इस बाणी नूं साधारण लफजां दे विच उच्चारण कीता है । ऐ बाणी जेड़ी है सवा सौ साल करीब होये ने और सवा सौ साल बाद असी इस सारे रस्ते नूं भुल चुके हां । रस्ते नूं भुल ही नहीं चुके, असी इक ऐसे रस्ते नूं अपना चुके हां जेड़ा कि

इतना अधूरा अर्थ लै करके इस जगत दे विच आंदा है, ऐ जीवात्मा नूं बार - बार फिर फँसाण दा कम करदा है । गुरु साहब ने जेड़ी बाणी उच्चारी सी 10 जामेयां दे विच जोत जो है प्रगट करके, इस जगत नूं सारे तरीके दे नाल जो रूहानियत दा भेद है ओ प्रगट कीता सी । किस तरीके दे नाल ऐ जीवात्मा जो है इस संसार दे विच विचरण करके आपणे आप नूं आवागमन तों मुक्त करा सकदी है और उसी चीज नूं स्वामी जी ने जिस वेले कि सारी, होंदा की है, संत जेड़े ने वाणी उच्चार करके, होका दे करके चले जादे ने, पर उन्हां दे जाण दे बाद असी लोग की करदे हां, कुछ घर दे बदे होंदे ने, कुछ नजदीकी सेवादार होंदे ने, ओ की करदे ने, ओ इक मत या धर्म बणा करके रख देंदे ने । आम जेड़ा जिज्ञासू है, उस गहरे भेद तों अनभिज्ञ हो करके उस तों दूर होंदा जांदा है । ऐ सारी बाणी जेड़ी है इक नींव बणा दिती जांदी है ओदे विच दफन कर दिता जांदा है, चारों पासे दीवार बणा दिती जांदी है । किस चीज दी ? धर्म दी, मत दी । बड़ी शान दे नाल असी कहंदे हां, असी इस धर्म नूं मनदे हां, असी इस मत दे ऊपर चलदे हां, पर उसदे विच जेड़ा भेद दिता सी, ओ संत - महात्मा ने जेड़ा होका दिता सी सच दा, ओ हक दा नारा जेड़ा लगाया सी इस

जीवात्मा नूं चेताण वास्ते, आवागमन तों मुक्त करण वास्ते,
ओ सारा दा सारा जेड़ा असी उस चार दीवारी दे विच, जिसनूं
धर्म या मत कहंदे हां, ओदी नीवां दे विच दफन कर देंदे हां ।
उस वेले बड़ी लोड़ सी इस सारे भेद नूं प्रगट करन दी और उस
वेले स्वामी जी महाराज ने बड़ी दया मेहर कीती, इस जगत नूं
ओ सारी बाणी जेड़ी है साधारण लफजां दे विच यानि कि ओ
चलाई गई चक्की जो गुरु नानक साहब ने उच्चारण कीती
सी, उसनूं स्वामी जी ने दुबारां तों घुमाया और इस जगत दे
विच बड़े अच्छे तरीके दे नाल इस चीज नूं उजागर कीता, कि
जीवात्मा जो है किस तरीके दे नाल आपणी मुक्ति दा साधन
इकट्टा कर सकदी है और संसार दे विच रहंदे होये, संसार नूं
त्यागणा नहीं है, संसार तों बैरागी नहीं होंगा । बैराग किस
तरीके नाल है ! यानि कि भगवे वस्त्र पा के बैरागी नहीं होंगा,
इस संसार दे विच रह करके सारी क्रिया करदे होये यानि कि
आपणे घर - बाहर, सम्बन्धियां सारेयां दी प्रतिपालना करदे
होये किस तरीके दे नाल सुरत नूं शब्द दे नाल जोड़ना है ।
ग्रंथ साहब दा वी आधार इको ही सी और सारे संतां दी बाणी
इको ही होंदी है, ओदे विच कोई फर्क नहीं होंदा, कोई भिन्न -
भेद नहीं होंदा पर होंदा की है, कि जिस वेले संत चले जादे

ने, असी लोग अलग - अलग मत या धर्म बणा करके उन्हां लफजां नूं अलग - अलग तरीके दे नाल याद करन लग जादे हां । विचार करके देखो, सतिनाम दा होका जेड़ा गुरु नानक साहब ने दिता सी, उसी नूं बाद दे जेड़े संत चल रहे ने, उन्हाने वी सतिनाम दा होका दिता है । पर ऐ सतिनाम अगर गुरुमुखी दे विच लिखया होया है, साडे किसी सत्संगी और दे घर नजर आ जावे, ते उस वेले की होयेगा ! हथ नाल चुक के उसनूं बाहर नहीं सुट्टेगा, ओ झाडू दे नाल लै करके उस सतिनाम दे लफज नूं बाहर कट्टेगा, भावें अख बंद करके उसी नूं जपे ! यानि कि इतनी नफरत, इतनी ईर्ष्या, इतनी द्वेषता, इतनी ऐ किस तरीके दे नाल इकट्टी हो गई ? किसने इकट्टी करा दिती ? सिर्फ सवा सौ साल दे विच यानि कि सवा सौ इतना वी नहीं कि दो पौढ़ियां वी नहीं लघियां और असी उस रस्ते तों जेड़ा स्वामी जी ने सानूं रस्ता दिता सी, उस तों इतने दूर चले गये, आपणा इक नवां मत बणा लेया, आपणा नवां धर्म चला दिता । क्या ऐ नवां मत या धर्म चलाण वास्ते स्वामी जी ने बाणी उच्चारी सी ? ऐ विचार करन वालियां गल्लां ने, जद तकण असी आपणे आप नूं मत और धर्म दीयां दीवारां विच कैद करके बैठे हां तद तकण असी चाह करके वी इस जीवात्मा दा

उद्धार नहीं कर सकदे । ऐही गल है कि अज तक कितना समां हो गया, कहण नूं असी मुखौटा लगा रखया है, कि असी सतिगुरु वाले हां, सतिगुरु कोल जादे हां, सत्संग सुणदे हां ! कई महापुरुष बैठे ने जिन्हाने इक वी सत्संग मिस नहीं कीता । हुण विचार करके देखो, उन्हाने हासिल की कीता है ! इक वी पौढी ते नहीं चढ़े यानि कि जेड़ी पहली पौढी स्वामी जी ने दिती सी भक्ति दी, भक्ति किसदी करनी है ? आपणे गुरु दी भक्ति करनी है और असी गुरु किसनूं समझ के बैठे हां ? इक फोटो नूं, इक आकार नूं ! क्या फोटुआं देंण वास्ते स्वामी जी ने उपदेश दिता सी ? क्या इस तरीके दे नाल सुरत दा शब्द दे नाल मेल होयेगा ? ऐ सारी विचार करन वाली गल है, ऐ खोज दा विषय है, रूहानियत कमाई दा विषय है, कदी गल्लां दे नाल किसी नूं प्राप्त नहीं होया ! असी सत्संग जादे हां, आपणा ही सत्संग करदे हां, सत्संग तों उठ के आंटे हां, की बचन कीता ? की उपदेश दिता ? स्वामी जी ने की उपदेश दिता सीगा उसनूं असी भुल जादे हां, असी नवें ही उपदेश आपणे मन दे हुक्मानुसार जो मन साडा समझांदा है और मन ही साडा गुरु है, उसी दे उपदेशानुसार इस जगत दे विच विचरण लग जादे हां । किस तरीके दे नाल असी आपणी हस्ती मिटा रहे हां,

स्वासां दी ऐ पूंजी, मनुखा जन्म जेड़ा बड़ा कीमती है, ऐ पल -
2 बिरथा, हर घड़ी काल दा शिकंजा साडी गर्दन ते टाईट होंदा
जा रेहा है । हर पल असी काल दे, मौत दे मुँह दे विच जा रहे
हां, पर असी अनभिज्ञ हो करके किस तरीके नाल इस जगत
दे विच हँसदे - खेडदे, सम्बन्धियां नूं, धीयां - पुत्रां नूं पालदे
होये किस तरीके दे नाल आपणी हस्ती मिटा रहे हां । किस
तरीके दे नाल आपणे उस मुकाम नूं जो सचखण्ड दा मुकाम
स्वामी जी ने प्रगट कीता सी, क्या इस तरीके दे नाल प्राप्त
कीता जा सकदा है ? जिस तरीके दे नाल असी अज पहली
पौढ़ी ते नहीं चढ़ सके, क्या दूसरे मण्डल नूं नहीं पार कर
सके, क्या त्रिकुटी नूं पार कीते बिना क्या सचखण्ड नूं पहुँच
जावागे ? असी लफज नूं नाम समझ के बैठे हां, असी आकार
नूं गुरु समझ के बैठे हां, अज तक सानूं ऐ भेद नहीं समझ
आया ! स्वामी जी ने आपणी बाणी दे विच पहली तुक विच
स्पष्ट कीता है खोज । खोज करनी है । किसदी खोज करनी
है ? उस रूहानियत दी । यानि कि किस तरीके दे नाल ऐ
जीवात्मा आवागमन तों मुक्त हो सकदी है, खोज दी अगली
तुक विच स्पष्ट कर रहे ने **“बिनु गुरु कोई राह न पाई ।”**
यानि कि खोज किसदी करनी है ? गुरु दी करनी है । गुरु

कित्थे है ? गुरु किस तरीके दे नाल मिलदा है ? इस जगत दे विच गुरु दी खोज करनी ही इस जीवात्मा दा पहला और आखिरी कम है । बुद्धि किस वास्ते दिती गई है ? मनुखा जन्म किस वास्ते दिता गया है ? निचलेयां जामेयां विच नजर मार करके देखो, ओ चाह करके वी क्या ओ भक्ति कर सकदे ने ? ओ गुरु नूं जाण सकदे ने या किस तरीके नाल परमात्मा नूं मिलया जा सकदा है, ओत्थे तक पहुँच सकदे हन ? असी चाह करके वी ऐ सारी क्रिया नहीं कर सकदे यानि कि गुरु ने दयाल हो करके रहमत दिती, किस चीज दी ? मनुखे जन्म दी, ऐ मनुखी देही दिती उस तों वी ऊपर सारे अंग दे दिते, उस तों वी उते ऐ बुद्धि तत्व दे दिता यानि कि आकाश तत्व दे नाल जो बुद्धि दा निर्माण होया है, बुद्धि किस वास्ते मिली है ? ऐ जीवात्मा नूं आवागमन तों मुक्त करण वास्ते मिली है । यानि कि खोज करनी है मुक्ति दी । किस तरीके दे नाल, उसदा आधार की है ? गुरु यानि कि गुरु नूं प्राप्त करके ही जीवात्मा जो है संसार तों मुक्ति दा साधन हासिल कर सकदी है । “जग डूबा भौजल धारा ।” जग, ऐ सारा संसार की है ? भवजल यानि कि समुंद्र है । समुंद्र दे विच्चों अगर असी पार उतरना होवे, ते विचार करके देखो, असी किस तरह पार उतर जावागे

! क्या हथ पैर मार करके इस जगत तों असी पार हो सकदे
हां ? कदी चाह करके वी नहीं हो सकदे । सानूं इक जहाज
दी लोड़ है "नानक नाम जहाज है चढ़े सु उतरे पार ।" गुरु
नानक साहब ने किस जहाज दी गल कीती है ? नाम दी यानि
कि नाम दी खोज करनी है । पहलां ते गुरु चाहिदा है, नाम
किसदे ऊपर आधारित है ? गुरु दे ऊपर । नाम जो है गुरु दे
बिना असंभव है, न अज तक किसी नूं प्राप्त होया है, न होयेगा,
न हो रेहा है । विचार करके देखो, लफज कोई नाम नहीं है !
सृष्टि जद दी चल रही है, संत आ रहे ने, समयानुसार उन्हाने
कोई चिन्ह रखया है, नाम इक चिन्ह है । ओ चिन्ह रख करके
किस तरीके दे नाल जीवात्मा दी सफाई करदे ने, ऐ गुरु दा
आपणा विषय है । आपणी मौज और प्रसन्नता दे विच जिस
वी समय ओ प्रगट होंदे ने, जो ठीक समझदे ने ओ देंदे ने और
इस भवसागर तों पार उतरन दा जो आधार है, नाम है । जहाज
की है ? नाम । उसदे ऊपर चढ़ के ही जीवात्मा इस भवसागर
तों पार हो सकदी है, बिना गुरु दे और बिना नाम दे कोई वी
अज तक इस संसार - सागर तों पार नहीं हो सकया । "कोई
मिला न काढ़नहारा" अज तक इस जीवात्मा नूं इस संसार तों
भवसागर तों पार करन वाला नहीं मिलया । क्यों नहीं मिलया,

क्योंकि इसने खोज ही नहीं कीती । ऐ जद दा इसदा जन्म
होया है हुण ऐ विचार करके देखो, किस तरीके दे नाल केड़ियां
खोजां कर रेहा है ! इस जगत दीयां वस्तुआं इकट्टियां कर रेहा
है या संबंध इकट्टे कर रेहा है और ऐदे विच उसने कोई खोज
रूहानियत दी मुक्ति दी कीती ही नहीं अगर ऐ सारी खोज कीती
ही नहीं, गुरु नूं प्राप्त कीता ही नहीं, ते इस संसार दे भवजल
सागर तों पार किस तरीके दे नाल हो सकदा है ! “जग पण्डित
भेख बिचारे” हुण जगत दे विच की हो रेहा है, पण्डित और भेख,
दो लफज इस्तेमाल कीते ने स्वामी जी ने । पण्डित और भेख,
पण्डित दा की भाव है, यानि कि ग्रंथा, पौथियां नूं याद करना,
रटना और उन्हां दे विद्वानी अर्थ लै करके दूसरेयां नूं उच्चारण
करना प्रवचन करने । सत्संग और प्रवचन विच बड़ा फर्क है
! प्रवचन जेड़े ने जीवात्मा नूं 84 लख जामेयां दे विच पक्का
करदे ने और जेड़ा सत्संग है ओ जीवात्मा नूं आवागमन तों
मुक्त करदा है, इस करके दो लफज जेड़े ने दोनों विरोधी ने ।
इस करके पण्डित वाचक - ज्ञानी नूं केहा है । इस जगत दे
विच पौथियां नूं पढ़ लैणा, उन्हां नूं दोहरा लैणा, ऐ सिर्फ पण्डित
होंणा है यानि कि भेखी, भेख बणा करके जगत दे विच झूठे
गुरु बण करके जगत दा उद्धार करन दा स्वांग रचदे ने । सारे

पण्डित और भेखी इस जीवात्मा दा उद्धार न कर सके ने, न ही कर रहे ने, न ही अगले जन्मां विच कर पाणगे ! “क्या जोगी ज्ञानी हारे” हुण जोगी दी तरफ इशारा कीता है । पुराणे समय दे विच की सीगा, तत्त दा ज्ञान प्राप्त करन नूं अष्टांग इस जगत दे विच प्रगट कीता गया अष्टांग दा भाव है 8 अंग । 8 अंगां दे विच पहला जो है ओदे विच नित प्रतित जेड़ियां भावना दितियां गईयां ने, कि सच बोलणा है, झूठ नहीं बोलणा । उसदे बाद ऐ अष्टांग, किस तरीके दे नाल ऐ मनुखे जन्म नूं अष्टांग दा भाव है, कि योग दे अनुसार जीवात्मा नूं समेट करके अंतर दे विच लै करके जाणा और ओ जेड़ी क्रिया सन, इतनी भयानक क्रिया सन यानि अगम तप दे विच चारों पासे धूप है सिर ते सूरज चढ़ रेहा है, चारों पासे अग बाल (जला) करके तपस्या योग कर रेहा है । हुण विचार करके देखी, हुण इस तरीके दे नाल इस शरीर नूं सुखा करके, इस शरीर नूं कष्ट दे करके मन नूं काबू करन विच कोशिश कीती जांदी है, ऐ मन कटे वी अष्टांग योगां दे अनुसार कदी वी काबू नहीं आया ! ऐ सारी जेड़ी क्रिया ने, ऐ सारियां दीयां सारियां जेड़ियां ने 84 दे विच लै करके जादियां ने, कदी वी उसनूं पार लै करके नहीं जा सकदियां और कोई विरला योगी अंतर दे विच प्रवेश कीता

वी है, ते ओ पहले पड़ाव ते ही जा करके पकड़ लिया गया । यानि कि पहला पड़ाव केड़ा सी ? दोनों अखां दे विच सहस्रदल कमल जेड़ा सी, ओदे विच जदों जीवात्मा उन्हां दी पहुँची है, अन्दर सुषुमना नाड़ी नूं जगा करके योगी अन्दर पहुँचे ने, ओत्थे रिद्धियां - सिद्धियां ने उन्हांनूं घेर लिया है । काल आपणी पूरी फौज ताकत लै करके इस पहले पड़ाव ते मौजूद है, इसनूं असी धर्मराज वी कहंदे हां, लिखणहार वी कहंदे हां । यानि कि लेखा लैण वाला धर्मराज जो है इस पहले पड़ाव ते पूरी ताकत लै के मौजूद है । इस पूरी ताकत तों ऐ जीवात्मा कदे आपणे आप चाह करके वी नहीं निकल सकदी अगर ओ निकलना चाहंदी है, ते उसनूं खोज करनी पयेगी । किसदी ? इक ऐसी ताकत दी, इक ऐसे जोर दी, जो सारी फौज तों पार लै के जा सके । **“संतन से प्रीत धारी”** हुण संतां दे नाल प्रीत, हुण विचार करके देखो, हुण प्रीत केड़ी है! प्रीत ते असी सारे ही करदे हां, कोई फोटो लगा करके ओनूं धूप - बत्ती देंण विच लगया है, कोई दौड़या - 2 जांदा है दर्शन तक, यानि असी आकार तक ही फँसे बैठे हां या फोटो विच फँस गये या आकार विच फँस गये । हुण प्रीत किस तरीके नाल होयेगी ? प्रीत असी केड़ी समझदे हां, जिस तरह असी माँ - बाप बच्चेयां नाल करदे हां,

बच्चे आपणे माँ - बाप, संसार नाल, ऐ भौतिक वस्तुआं नाल, संबंधा नाल करदे ने, इस प्रीत नूं असी प्रीत समझ करके बैठे हां । दरअसल प्रीत दा ऐ भाव नहीं है, प्रीत दा भाव है सुरत ने उस शब्द दे नाल जुड़ना है और ऐ किस तरीके दे नाल जुड़ेगी ? जद तक ऐ जीवात्मा नौ द्वारे खाली नहीं करदी, जद तकण ऐ जगत दी प्रीत लगा करके बैठी है, संतां दे नाल प्रीत हो ही नहीं सकदी ! हुण विचार करके देखो, जेड़े 7 समुंद्र पार बैठे सन, उन्हाने नाम लेया सी सतिगुरां कोलों, ते उन्हाने कदी आपणे सतिगुरु दा आकार वी नहीं सी देखया, फोटो ते बड़ी दूर दी गल है ते उन्हाने किस तरीके नाल प्रीत करनी सी, यानि उन्हांनूं की उपदेश दिता गया सी, संतां दी प्रीत केड़ी है ? उपदेश दी प्रीत । उपदेश दी प्रीत की है, कि उपदेश दे विच जो हुक्म कीता है सतिगुरु ने, उसदे ऊपर जदों जीवात्मा आपणी हस्ती मिटा देंदी है, ओ है संतां दे नाल प्रीत करनी बाहर दी । जदों ऐ बाहर दी प्रीत उन्हां दी पूरी हो जांदी है, तांही संत जो ने अन्दर प्रगट हो करके उसनूं सच्या नाम या शब्द देंदे ने । ऐ बाहर दा जेड़ा नाम दिता गया है, ऐ लफज जेड़े ने, ऐ बी इक चिन्ह दे रूप दे विच दिते गये ने सिर्फ ऐ किल्ला है, ऐ किल्ले दे नाल बँध के जीवात्मा दी सफाई करी जांदी है । हुण

किल्ले दे नाल जीवात्मा बंधण नूं तैयार नहीं, हुण जद जीवात्मा बंधण नूं तैयार नहीं, मन दे हुकम विच्यों निकलण नूं तैयार नहीं, ते ऐ लफज कित्थे लै जाणगे ! इक, दो नहीं पूरे 100 सतिगुरां कोलों हजारां ही लफज लै लो, न अज तक पार लै के गये ने, न लै के जाणगे । अगर कोई पार लै के जाण वाला शब्द याद है ते ओ सच्या शब्द अंतर विच मिलदा है, नौ द्वारां विच नहीं मिलदा, ओ दसवें द्वार विच मिलदा है और ओ कदों मिलदा है ? जदों संतां दे नाल प्रीत करदे हां । प्रीत किस तरीके नाल होंदी है ? जो उपदेश उन्हाने इस जगत दे विच कीता, जदों असी इस उपदेश दे ऊपर आपणी हस्ती मिटावागे, ऐ संतां दे नाल सच्ची प्रीत है और ऐ 7 समुंद्र पार रह करके वी कीती जा सकदी है । ऐ कोई जरूरी नहीं है, कि शारीरिक रूप दे विच जद तक असी सतिगुरू दे कोल नहीं आवागे, तद तक संतां दे नाल प्रीत हो ही नहीं सकदी ! सच्ची प्रीत असी करनी है, असी जगत दी झूठी प्रीत धर करके बैठे हां और संतां दे नाल वी झूठी प्रीत करदे हां । ऐ झूठी प्रीत जेड़ी है जीवात्मा नूं आवागमन दे विच पक्का रखदी है । पूर्ण सतिगुरां दे कोल पूरी हस्ती मिटा दो जींदे जी, इस तरीके दी प्रीत करके तद वी असी निचली जूनां दे विच, जिस तरीके दी कामना रख करके

असी क्रिया कीती होयेगी, जरूरी गल है कि उन्हां जामेयां दे विच जावागे । क्योँ ? जेड़ी कमाई कीती है ओ खाणी है ! हुण विचार करके देखो, अगर असी निचली कमाई कीती है, ते ओ बदल नहीं जायेगी ! सतिगुरु न ते प्रारब्ध दे विच मेख मारदे ने, न ही कोई कमाई नूं बदलदे ने अगर अच्छी कमाई कीती है, ते अच्छा फल दे देंगे, भैड़ी कमाई कीती है, ते भैड़ा फल दे देंगे । अगर उच्ची और सुच्ची कमाई, संतां दे हुक्मानुसार हस्ती मिटाई है, सच्ची प्रीत कीती है, ते आपणे नाल ही मिला लेंगे । हुण इन्हां दे विच्यों तुसी फैसला करना है, केड़ी चीज तुसी अपानणी है ! बाहर दे लफज अपनाणे ने, बाहर दे आकार नूं अपनाणा है या ऐ सुरत नूं शब्द दे नाल जोड़ना है, सच्ची प्रीत नूं अपनाणा है । **“क्योँ उतरे भौजल पारी”** किस तरीके नाल भवजल तों पार उतार सकदे ने, कौण उतारेगा तुहानूं, ऐ विचार करके देखो ऐ जगत दी जितनी झूठी प्रीत असी बाहर तौर ते अपना रखी है, ऐ असी चाह करके वी इस जीवात्मा दा उद्धार नहीं कर सकदे । दुबारा उपदेश करदे ने, कि अगर इस जगत तों पार उतरना चाहंदे हो, ते उस गुरु दे लड़ लगी ! यानि कि अगर तुसी आपणी हस्ती गुरु दी खोज विच मिटा दिती, तद वी ऐ समझो कि ऐ मनुखा जन्म जेड़ा बिरथा नहीं

गया, अगे जा करके जरूरी गल है इसदा कुछ न कुछ लाभ मिलेगा ! हुण ऐ विचार करना असी है, कि इस जन्म दे विच असी खोज ही करदे रवागे (रहागे) या इस खोज नूं पूरा करके या उन्हां दे दस्से (बताये) होये रस्ते ते चल के इस संसार सागर तों पार वी उतरना है, ऐ फैसला जीवात्मा दा आपणा है । “तप तीर्थ बर्त पचे रे” तप किसनूं कहंदे ने ? तप करना किस तरीके नाल ? इस जगत दे विच्छों बैराग हो करके यानि कि संसार नूं छड करके जंगलां दे विच चले जाणा और तप करना उसे तरीके दे नाल बैराग, उसे तरीके दे नाल तीर्थ । यानि कि हुण पुराणे जितने वी अवतार होये ने या संत - महात्मा होये ने, जिस जगह रह करके उन्हाने इस संसार दी क्रिया नूं चलाया । अवतारां ने आवागमन नूं पक्का करन लई मर्यादा चलाई । संतां ने इस जगत दे विच उद्धार करन वास्ते ऐ सचखण्ड दी वाणी उच्चारी । जदों ओ चले गये, उस तों बाद उस जगह ते जो पाणी सीगा, पत्थर सीगा, उसनूं असी फूल दी भेंटा करके, धूप - बत्ती दे के पूजणा शुरू कर दिता और उन्हांनूं तीर्थ बणा दिता । ऐ सारे जप - तप, तीर्थ, बरत - नेम जेड़े ने, ऐ कदे वी जीवात्मा नूं आवागमन तों मुक्त नहीं करा सकदे । “पढ़ विद्यता मान भरे रे” पढ़ विद्या, ज्यों - 2

असी इस विद्या नूं पढ़ी जावागे, बार - बार पढ़ागे, उच्चारण करागे, साडे अन्दर अहंकार दा जन्म होयेगा । ऐ मान शब्द इसी करके स्वामी जी ने इस्तेमाल कीता है, कि पढ़न दा भाव जेड़ा है ऐ मन दा इक विकार है मान, जिसनूं असी अहंकार कहंदे हां और “हौमे नावे नाल विरोध है दुई न बसहि इक ठाई ।” हौमे और नाम दोनों इक जगह रह ही नहीं सकदे । हुण आपणे आप ही फैसला कर लो, कि असी पढ़ के आपणे मान नूं वदाणा है । इसदा ऐ भाव नहीं है कि असी पढ़ना नहीं है ! वाणी दी रचना कीती गई, ऐ पौथियां लिखियां गईयां, ते किस करके लिखिया गईयां ? किस वास्ते ? कि आण वाली पीढ़ियां दा उद्धार हो सके, उन्हांनूं रस्ते दा पता चल सके । पढ़ना जरूरी है, पढ़ करके उसनूं विचार करना जरूरी है । पढ़ना और विचारना, ऐ क्रिया दा इक अंग है, सिर्फ इक अंग, ऐ अंग कदे वी आवागमन तों मुक्त नहीं करा सकदा । इस तों अगला जेड़ा ओ अहम मतलब रखदा है, ओ है अमल करना । अगर इस वाणी नूं सुण करके जीवात्मा अमल करदी है, ते तांही ओदा उद्धार होंदा है । चाहे ओ पढ़न वाला होवे, चाहे ओ सुणन वाला होवे, चाहे जिन्दगी भर सत्संग सुण - सुण के बिता दिती है, अगर उसने उस बाणी दे विच जो सतिगुरां ने उपदेश कीता है,

कोई वी सतिगुरु बीते समय दे ने या चल रहे समय दे ने, जो वी हुकम उन्हाने कीता है, अगर असी आपणी हस्ती उन्हां दे हुकमानुसार नहीं बिताई है, ते असी चाह करके वी इस जीवात्मा दा उद्धार नहीं कर सकदे । **“भक्ति का भेद न जाना”** हुण भक्ति दा रस नेकी दे बगैर प्राप्त नहीं हो सकदा । विचार करके देखो, स्वामी जी कह रहे ने, भक्ति करनी है । किसदी ? खोज करनी है गुरु दी और भक्ति करनी है गुरु दी । हुण गुरु दी भक्ति दा रस किस तरीके दे नाल मिल सकदा है ? जद तकण ऐ जीवात्मा नेक न बणे । यानि कि नाम दा किल्ला बंध के की उपदेश कीता है, कि जीवात्मा ने सफाई करनी है, आपणे अंतर दी सफाई करनी है । काम, क्रोध, लोभ, मोह, अहंकार, ईर्ष्या - द्वेषता, गुटबंदी, राजनीति जेड़ी कि असी गुरु घर दे विच ही करदे हां, आपणे घर - समाज दे विच ते करदे ही हां, पर गुरु घर नूं वी इस तों खाली नहीं रखया हुण विचार करके देखो, कोई अहंकार दे विच न रवे, सत्संग घरां विच जा करके देखो, की गुरुद्वारे मन्दिरां विच जा करके देख लो, मस्जिदां दे विच, गिरिजाघरां दे विच जा करके देख लो, हर जगह ऐ ही रीत चल रही है ! हुण इक जगह जवाब दिता जांदा है, इक जगह ते ग्रंथ - पौथियां, पत्थर पये ने, ओ ते बोलण वाले नहीं, उन्हांनूं

ते भेद दा पता नहीं, ओ ते चुप बैठे ने, ऐ ते क्रिया चल रही है
ईर्ष्या - द्वेषता दी, मान - सम्मान दी हुण विचार करके देखो,
जिस जगह पूर्ण सतिगुरु प्रगट है, ओत्थे वी ऐ सारा कुछ होंदा
है । बड़ी हैरानगी होंदी है, जीवात्मा सवाल करदियां ने, कि ऐहो
जई जगह ते वी ऐ सारे कम चलदे ने ! हुण विचार करो साध
- संगत जी, जेड़ा पारब्रह्म - अविनाशी सतिगुरु यानि कि ओ
परमात्मा ईश्वर इस जगत दे विच प्रगट हो करके आया है,
आपणा कम करन वास्ते आया है । केड़ा कम करन वास्ते ?
जो अकाल पुरुख ने हुक्म दिता है । अकाल पुरुख दा हुक्म
की है ? कि जेड़ियां जीवात्मा उसनूं मिलना चाहंदियां ने,
उन्हांनूं लै के आ जाओ ! यानि कि इक द्वार - पाल, इक
उपदेश दा पालन करन वाला भक्त, इक गुरुमुख, इस तरीके
दा ओहदा लै करके संत - सतिगुरु इस जगत दे विच आंदे
ने, ते आपणा कम करन वास्ते आंदे ने । उन्हाने आपणा कम
करना है, उन्हाने ऐत्थे कोई लड़ाई दा मैदान नहीं बनाणा ।
हुण विचार करके देखो, गीता दी रचना हो गई किस तरीके दे
नाल ? सिर्फ और सिर्फ इक जीवात्मा नूं मनाण वास्ते । दूसरे
मण्डल दे अध्यता जेड़े सन भगवान श्री कृष्ण जी जिसनूं अज
दो युग हो गये सारा जगत पूज रेहा है, उन्हांनूं गीता दी रचना

करनी पई । उन्हाने हथियार रख दिते सन अर्जुन जी ने, कि मैं नहीं चुकांगां, कि सामणे जेड़े खड़े ने, ऐ मेरे कोई पिता लगदे ने, मेरे दादा लगदे ने, कोई भरा लगदे ने । सारे ही मेरे सम्बन्धी नें, मैं इन्हां शस्त्रां दे नाल इन्हां सम्बन्धियां नूं मार करके जेड़ा राज भोग प्राप्त होयेगा, उसदा सुख मैं प्राप्त नहीं कर सकदा । इतने कत्ल करन दे बाद मैं नूं ऐ सुख मिल सकदा ही नहीं ! सिर्फ इक जीवात्मा नूं मनाण वास्ते उस भगवान श्री कृष्ण जी नूं इक गीता दी रचना करनी पै गई, सिर्फ इक जीवात्मा नूं मनाण वास्ते इतनी वड्डी गीता । इक गीता दा ज्ञान असी इक जन्म नहीं, कई हजार जन्म लै लईये, ते इस गीता दा आत्मा दा जेड़ा ज्ञान है न, ओ असी प्राप्त नहीं कर सकदे । इतना लम्बा और गहरा ज्ञान भगवान श्री कृष्ण जी ने इक मनुख नूं देंण वास्ते कीता, तद जा करके उसने शस्त्र चुक्के (उठाये) सन । ओ शस्त्र वी कदों चुक्के सन, जिस वेले उन्हाने आपणा विराट रूप दिखाया सी यानि कि दस (बता) दिता “आमि कालास्मी” मैं ही काल हूँ ! यानि कि सारा जगत सारी जड़ और चेतन वस्तुआं मेरे मुँह दे विच समाईयां होईयां ने यानि कि मेरे इक रोम दे विच अनगिनत ब्राह्मण्ड मौजूद ने । इसे तरीके दे नाल जिस वेले अर्जुन ने अंतर दे विच विराट

रूप देखया, उस वेले अखां बंद कर लईयां यानि कि जितना
 रूप कृष्ण जी दिखाणा चाहंदे सन, उतना ही उसनूं दिखाया,
 उस तों बाद उसने आप ही हथ जोड़ के केहा, कि मैं अपना
 चतुरभुज वाला रूप जेड़ा है, ओ जो है मैंनूं भांदा है, ओ तुसी
 शांत हो करके मैंनूं उसी रूप विच उसी दा उपदेश देओ ! इस
 तों विचार करके देखो, इक जीवात्मा नूं मनाण वास्ते भगवान
 श्री कृष्ण जी नूं कितने चमत्कार दिखाणे पये और आपणा
 सच दा भेद देणा पेया । हुण गुरु साहब ऐत्थे सचखण्ड तों आ
 करके ऐ कम करन आये ने, ऐ तड़फ रहियां जीवात्मा नूं लै
 जाण वास्ते, ते अगर इक - इक जीवात्मा नूं इस तरीके नाल
 मनाणा पै गया, ते कितने हजार लखां दी रचना करनी पयेगी
 तद जा करके ऐ जीवात्मा जो ने आपणे आप नूं सुधार कर
 पाण गियां । इस करके संत की करदे ने, ओ सत्संग करदे ने
 यानि कि सत दी बाणी सचखण्ड विच उच्चार देंदे ने । हुण
 जेड़ी बाणी उच्चार दिती उन्हाने सच दा होका दे दिता, हक दा
 नारा लगा दिता, हुण जेड़ा उस नारे दे पिछे चल पेया, उस
 उपदेश नूं अपना लेया, उसनूं हौले - 2 अपनी तरफ लियादे
 जादे ने । हुण अगर कोई उस उपदेश नूं सुण करके इक कन्नो
 सुणदा है, दूरे कन्नो कड देंदा है, जुबान नाल पढ़दा है, कन्ना

नाल सुणदा है, दूरे कन वाले पासों कड देंदा है यानि पढ़या और सुणया इक बराबर कर देंदा है, ते सतिगुरु नूं ओदे नाल इतना कोई प्यार वी नहीं है यानि कि ओही गल, उसने आपणा रस्ता लम्बा कर लेया ! अगले जन्मां ते गल जा पई यानि कि उद्धार ते उसदा होयेगा पर अगले जन्मां दे विच । साध - संगत जी, संत कदी उधार देंण नहीं आये, जद असी आपणे मजमून नूं आपणे आप ही अगले जन्मां ते पा लेया, ते संतां नूं इसदे विच किस चीज दा ऐतराज हो सकदा है और ओ ऐत्थे आ करके ईरखा, द्वेषता, सम्मान और आपणे ढंग दे नाल कई तरीके दी क्रिया नूं चलाणा, सत्संग दे विच कई तरीके दीयां रूकावटां खड़ियां करनियां, क्या रूकावटां सिर्फ बाबा सावन सिंह जी दे टाईम विच ही आईयां सन या उन्हां दे रस्ते दे विच वी रूकावटां गईयां सन ? विचार करके देखो, क्या गुरु नानक साहब नूं चक्की नहीं सी पिसवाई गई ? क्या उन्हां नूं कई वारी जदों ओ अठारह साल पैदल चल के घर - घर इस नाम दा होका देंण गये सन, उन्हां दे रस्ते विच रूकावट नहीं सी होई ? ते क्या उन्हाने आपणी चक्की चलाणी बंद कर दिती सी ? नाम दा होका देंणा बंद कर दिता सी ? इस तों विचार करके देखो, बड़े शान दे नाल प्रचार कीता जांदा है कि अकालियां ने

जो है रूकावट पाई सी । हुण ऐ विचार करके देखो, क्या ओ अकाली चले गये ने ! ओ अकाली कौण सन ? उस वेले ओ पग्गां बंध करके बैठे सी, अज सिर मुंडाऐ इसी दरबार दे विच मौजूद ने इसदा भाव की है, यानि कि ओ अकाली कौण सन, अकाली है मन । ओ मन कदों नहीं सी ? जद दी ऐ सृष्टि चली है, जद दीयां ऐ जीवात्मा सचखण्ड तों उतर करके आईयां ने, मन दा और तन दा पिंजरा हमेशा इस जीवात्मा दे नाल लगा है, चाहे ओ स्वर्गां बैकुण्ठां दे विच चला जाये, तद वी मन दा, तन दा चोला नाल लगा है और इस जगत दे विच है, तद वी ओ पिंजरा नाल लगा है । विचार करके देखो, मन ही रूकावटां पांदा है और अज जो सत्संग चल रेहा है या अज जो क्रिया चल रही है सचखण्ड तों बाणी उच्चारी जांदी है, ते क्या इन्हां दे विच कोई रूकावटां नहीं आईयां होंग गीयां ? जरूरी गल है इन्हां दे विच वी रूकावटां आईयां ने, जरूरी गल है आण गीयां ! यानि कि ऐ सारा दरिया जो है संतां नूं पार करना पैदा है क्योंकि उन्हाने सचखण्ड दे हुक्म दी पालना करनी है । मंसूर नूं देखो सूली ते चढ़ा दिता, ईसा नूं देखो सूली ते चढ़ा दिता गया, संत तरवेज दी खल उतार लिती गई । क्या इन्हां दे नाल परमात्मा नहीं सी ! ऐ उस परमात्मा दे नाल भिन्न भेद

कीते बिना इक हो चुके सन, अन्दर बाहर इक सन यानि कि मुरीद किसनूं केहा ? मुर्दे नूं । यानि कि शिष्य मुरीद मुर्दा है, अगर शिष्य दे विच आवाज है, ओ मुर्दा नहीं है, ते उसनूं कदी उस परमात्मा दी प्राप्ति हो ही नहीं सकदी, इस करके कदे वी असी इस पासे ध्यान नहीं देंगा । ऐ सारियां मन दीयां ताकतां ने, मन और तन दा पिंजरा हर जगह साडे नाल मौजूद है, ते गुरु घर दे विच वी मौजूद है, जित्थे संत बैठे ने ओत्थे वी मौजूद है यानि कि इसने आपणी करतूत जरूर करनी है । ते संत उपदेश की कर रहे ने, संत उपदेश करदे ने, मन दे हुक्म दे विच्चों निकलना है और गुरु दे हुक्म विच आणा है । लड़ाई केड़ी है ? ऐ ही ते लड़ाई है, ऐ ही पिंजरे तों ते आजाद होंगा है । मन और तन दा जेड़ा पिंजरा है इस पिंजरे तों बाहर जाण दा तरीका की है, कि गुरु दे उपदेशानुसार अमल करना ! गुरु दे उपदेश जदों असी अपना लवागे, उस वेले ऐ मन वी छुट जायेगा, तन वी छुट जायेगा । ऐ किस तरीके नाल छुटेगा, ऐ संत आपणी बाणी विच अगे प्रगट करदे ने । “**भक्तों की षरण न आया**” हुण भक्त केड़े ने ? साध - संगत जी, असी सारे ही बगुले भक्त बणी बैठे हां, भक्त ते असी हैवां पर बगुले हैगे हां ! बगुले दा की भाव है ? बगुले नूं जरा ध्यान करके देखी, तालाब

दे विच किस तरीके दे नाल बैठदा है, इक टंग थल्ले रखदा है, इक टंग उते चुक लैदा है, पर अखां ओदियां बिल्कुल बंद होंदियां ने ठीक उसी तरीके दे नाल असी दौड़ करके आंटे हां, अन्दर आ के अख बंद करके बैठ जादे हां, पर मन कित्थे लगा होया है ! हुण विचार करके देखो बगुले दा मन कित्थे है, कि जेड़ी टंग ओदी पाणी दे विच है न, उसदे नाल कोई मच्छे लगे, कोई वी कीड़ा लगे, कोई वी ऐसी वस्तु लगे जेड़ी कि चेतन नाल संबंध रखदी है, उसी वेले ओदी अख खुल जांदी है और चुंज दे विच ओ ओदा आहार बण जांदा है यानि कि ओ इस तरीके दी भक्ति करदा है, पर अगर असी उसनूं ध्यान नाल देखिये, ते सानूं दूरों भक्त ही नजर आंदा है । उसे तरीके दे नाल असी सारे दे सारे ओ गुरु दा मुखौटा लगा करके इस दरबार दे विच वी भक्त बण करके बैठे हां, सारे दे सारे बगुले भक्त ! क्यों ? सारेयां दे मन जेड़े ने इस संसार दे विच चलायेमान ने । ऐ भौतिक वस्तुआं या संबंधां नूं बनाण वास्ते या उन्हांनूं लैण वास्ते असी संतां दे कोल आंटे हां । हुण विचार करके देखो, संत ऐ चीज देंण नहीं आंटे, ऐ सारियां कोडियां ने ! संत देंण आंटे ने हीरे जवाहरात और लाल और असी मंगदे हां कोडियां ! हुण कोडी मंगण वाले नूं हीरे, लाल कौण दिखाये

! हुण बजाज दी दुकान ते जाईये, ते ओत्थे जा के असी ओनूं कहिये “भाई खदड़ दिखा”, हुण ओ खदड़ दिखायेगा या मलमल दिखायेगा तुहानूं ? हुण विचार करके देखो, सतिगुरु की है, इक दर्पण है । दर्पण दे विच जैसी सूरत लै के असी जावागे, टेडी लै के जावागे टेडी नजर आयेगी, गुस्से वाली लै के जावागे गुस्से वाली, हँसदे जावागे हँसदे यानि कि गुरु दे कोल जैसा भाव लै करके जावागे, वैसी किरनां सानूं रिफलैक्ट हो करके नजर आण गीयां । अगर असी मन नूं मुख रख करके इस सत्संग दे विच हाजिर होंदे हां, ते मन ही हावी है, मन दे हुक्म विच ही असी आपणी हस्ती मिटावागे, चाह करके वी ऐ बाणी जेड़ी है सानूं असर नहीं करेगी । यानि असी आपणे रस्ते नूं लम्बा कर लेया, आपणी खोज नूं बहुत लम्बा कर लेया । यानि कि गुरु नूं प्राप्त करन दे बाद वी असी निगुरु हो करके इस जगत दे विच निचली जूनां विच भ्रमण करन दे लई आपणी जीवात्मा नूं पक्का कर लेया यानि कि अधिकारी बणा लेया । “भक्ति का भेद न जाना” हुण भक्ति केड़ी करनी है इसदा भेद है ! भक्ति किस तरीके नाल करनी है । इस जगत दे विच भक्ति ते सारे ही कर रहे ने कोई माँ - बाप दी भक्ति कर रेहा है, हुण श्रवण कुमार सी, उसने किसदी भक्ति कीती

सी ? उसने आपणे माँ - बाप दी भक्ति कीती सी अखां तों अन्धे सन, उन्हांनूं आपणे टोकरियां दे विच बिठा के मोडे दे ऊपर टोकरे चुक करके और पौढ़ी दर पौढ़ी यानि कि पैदल चलदे होये सारे तीर्थां दा भ्रमण करा रेहा सी, ऐ वी इक भक्ति है । इस संसार दे विच नौ भक्तियां प्रगट ने, नौ भक्तियां दे विच गाणा इक भक्ति है, राग अलापणे वी इक भक्ति है, कीर्तन वी इक भक्ति है । हुण ऐ सारियां दीयां सारियां भक्तियां 84 लख जामेयां विच लै करके जादियां ने । ऐ उपदेश सानूं अज तक क्यो नहीं समझ आया ! यानि कि सच्ची और उच्ची भक्ति केड़ी है ? ऐ सत्संग विच जो सच्चे उपदेश सचखण्ड तों दिते जादे ने, ओ सच्ची भक्ति है । ओ भक्ति केड़ी है ? नाम दी । हुण नाम सानूं मिलया नहीं यानि कि बाहर दी गल नहीं हो रही यानि कि अंतर दा शब्द । अंतर दा जो सच्चा शब्द है हक दी आवाज जेड़ी कि जोत सरूप है, ओ प्रगट होई नहीं ते ऐ जीवात्मा किस तरीके नाल भक्ति कर सकदी है ? केड़ी भक्ति करनी है, ओ बाहर दी भक्ति । इसी करके स्वामी जी उपदेश कर रहे ने, कि ऐ भेद है । ऐ भेद कित्थे पता चलदा है ? सत्संग विच जा के, कि केड़ी भक्ति करनी है यानि कि सत्संग विच जदों सतिगुरु उपदेश करदे ने, उन्हां दे उपदेशानुसार आपणी

हस्ती नूं मिटा देंगा, ऐ है बाहर दी भक्ति । जद तकण ऐ बाहर दा करम, बाहर दी भक्ति पूरी नहीं होयेगी, अन्दर दी उपासना हो ही नहीं सकदी । तत्व ज्ञान किसदे ऊपर आधारित है ? करम और उपासना दे ऊपर करम कीते बिना उपासना न अज तक सार्थक होई है, इसी करके पक्की गल है अज 50 साल दे बाद वी साडी उपासना सफल नहीं होई । क्यों ? क्योंकि साडा करम अधूरा है, करम जद तकण पूरा नहीं होयेगा, उपासना फलदायक हो सकदी ही नहीं ! “गुरु को सत्पुरुष नहीं माना” हुण गुरु नूं सत्पुरुष नहीं मनया, कितने शर्म दी गल है कि असी आकार नूं, इक तस्वीर नूं गुरु मन रहे हां । गुरु किसनूं केहा गया है, अज तक सानूं इतने साल हो गये, सवा सौ साल हो गये स्वामी जी दी बाणी नूं पढदेयां, सत्संगां दे विच जादियां, अज तक सानूं गुरु दा नहीं पता चलया गुरु किसनूं कहंदे ने ! गुरु किसी आकार नूं केहा जांदा है ? असी दौड़दे होये जादे हां, जरूर जाणा चाहिदा, पर किस वेले ? जिस वेले ओ सत्संग विच हाजिर होणा चाहंदे ने, इस जगत नूं आपणी दृष्टि देंगा चाहंदे ने, आपणा आकार देंगा चाहंदे ने, आपणा रूप दिखाणा चाहंदे ने उस वक्त उसदे अलावा जदों वी असी उन्हां दे रस्तेयां दे विच रूकावट पादे हां, लेट करके

या और कई तरीके दी क्रिया करके, ओ सारियां दीयां सारियां
84 दे विच लै करके जादियां ने । मत जाणना कि उस तरीके
दा दर्शन करके साडा उद्धार हो जायेगा ! गुरु दी इक टेडी
नजर दा हशर जो है असी कई करोड़ जन्म लै करके वी उसदे
पाप नूं नहीं उतार सकदे ! क्यों ? क्योंकि असी उन्हां दे कम
दे विच रूकावट पा रहे हां । यानि कि गुरु कौण है, कोई
आकार नहीं है, ओ जेड़ा आकार इस जगत दे विच नजर आ
रेहा है ओ सिर्फ इक instrument है । किस वास्ते ओ
instrument लेया गया है उस परमात्मा ने क्योंकि इक देह
नूं इक देह ही समझा सकदी है, मनुख दा टीचर इक मनुख
ही हो सकदा है । निचले जामे सानूं पढा नहीं सकदे, उतली
जूनां तक असी पहुँच नहीं सकदे, उन्हां दी भाषा सानूं समझ
नहीं आंदी, ते किस तरीके दे नाल साडा उद्धार हो सकदा है !
यानि कि इक instrument लैणा पैदा है । ऐ जगत दी रचना
जेड़ी काल दे अधीन कीती गई है, काल ने कुछ नियम बणाये
ने जित्थे मौत दा नियम दिता है, ओत्थे ही 3 चोले दिते ने
तिनों लोकां दे विच अलग - अलग वास्ते यानि कि इस लोक
दे विच अगर सतिगुरु नूं आणा पयेगा, उस परमात्मा नूं प्रगट
होणा पयेगा, इस देह दे विच ही प्रगट हो सकदे ने यानि कि

सूक्ष्म लोकां विच प्रगट होंगा पयेगा, ते सूक्ष्म जामा लै करके, कारण लोकां दे विच कारण जामा लै करके, इन्हां चोलेयां नूं लिते बिना हुकम अदूली न अज तक सतिगुरु ने कीती है, न करणगे ! हुण जिस आकाशवाणी नूं असी सुणन लई तरसदे हां, पूर्ण सतिगुरां दे मुखारबिंद विच्चों जेड़े लफज निकलदे ने न, ओ आकाशवाणी होंदे ने । सानूं अज तक इतना नहीं समझ आया, ओ आकाशवाणी प्रगट है, सत्पुरुष प्रगट है और किस तरीके नाल ओ ताकत जड़ और चेतन विच कम कर रही है ।

“**पारब्रह्म ईश्वर सतिगुरु**” इक पासे असी कहंदे हां, ओ परमात्मा ईश्वर जेड़ा है ओ सतिगुरु दे अन्दर प्रगट है और सतिगुरु उसी दा रूप है, सतिगुरु कोई आकार नहीं है, ओ परमात्मा है । ते दूसरी तरफ असी कहंदे हां, कि जदों असी नाम लेंदे हां ते सतिगुरु साडे अन्दर आ करके बैठ जादे हन । ते ईश्वर दी की डेफिनेशन है ? ईश्वर दी डेफिनेशन है कि जड़ और चेतन दोनां नूं आधार दे रेहा है, जद दी सृष्टि चल रही है तद दा मौजूद है उसदे आदि और अंत दा कुछ पता नहीं । जद परमात्मा दी ऐ डेफिनेशन है और सतिगुरु दे अन्दर परमात्मा प्रगट है, सतिगुरु परमात्मा दा रूप है, ते क्या ऐ डेफिनेशन सतिगुरु दे ऊपर पूरी नहीं उतरदी ! यानि कि

सतिगुरु कोई आकार या तस्वीर नहीं है, ओ इक ऐसी सचखण्ड दी ताकत है उस अकाल पुरुख दी बक्शी होई अन्दर दे विच जो समर्था लै करके ओ आकार प्रगट होया है असल दे विच ओ ताकत कम कर रही है, आकार ते सिर्फ इस जगत दे विच विचरण लई, सिर्फ कम करन लई, इस सृष्टि दा उद्धार करन लई इस instrument दा इस्तेमाल कीता गया है और जद तकण असी ऐ भाव नहीं रखागे कि ओ सामणे साडे परमात्मा दी ताकत प्रगट है और असी उस ताकत नूं मिलना है, साथ - संगत जी, आकार नूं मिलन दा कोई लाभ नहीं है, आकार ते सतिगुरु ने वी छड जाणा है, शिष्य ने वी छड जाणा है । असली भेद की है ? सुरत और शब्द दा मेल यानि कि इस जीवात्मा ने परमात्मा दे नाल मिलना है और परमात्मा जो है सतिगुरु दे अन्दर प्रगट हो करके आया है । अगर कोई उस प्रगट होई चीज नूं मिलना चाहंदा है, ते नौ द्वारां विच्यों निकल करके दसवें द्वार पहुँचे । बाहर दी क्रिया जेड़ी है सिर्फ इक पौढ़ी है और उस पौढ़ी ते वी पैर रखण दे काबिल असी आपणे आप नूं इस जन्म विच वी नहीं बणा सके, अगले जन्मां दी असी की गल करनी है ! “गुरु सब को पार लगावें” गुरु जो है सारेयां नूं पार लै जाण वास्ते आंदा है । हुण विचार करके

देखो, गुरु किसी दे नाल भिन्न - भेद करदा है ? “न कोउ बैरी
नाही बेगाना सगल संग हम को बन आइ ।” उसनूं किसदे नाल
वैर है ? कौण उसदा बेगाना है ? जड़ और चेतन सबनूं आधार
दे रेहा है सबनूं पार लै जाण वास्ते आया है, पर किसनूं पार लै
के जांदा है अगे स्पष्ट करदे ने । “जी जी इन्न चरन ध्यावेँ”
जेड़े - 2 उन्हां दे चरनां दा ध्यान, हुण विचार करके देखो,
चरनां दा ध्यान किस तरीके नाल करना है, क्या शारीरिक रूप
दे विच उन्हां दे चरन सामणे रख करके थाली लै करके उन्हां
दे चरन धो करके धूप - बत्ती दिखाणी है ! साध - संगत जी,
ऐ फुल्लां (फूलों) दी, धूप - बत्ती दी लोड़ पता है किसनूं है,
जड़ वस्तुआं नूं । यानि कि पौथियां नूं, मूर्तियां नूं इन्हां वस्तुआं
दी लोड़ पैदी है । क्यों ? क्योंकि उन्हां दी पूजा किसी और
तरीके नाल हो ही नहीं सकदी । हुण सतिगुरु दी पूजा विचार
करके देखो जिसदे अन्दर ओ सच प्रगट है, ओ परमात्मा प्रगट
है, ओ जड़ चेतन सभनूं आधार देंण वाली ताकत प्रगट है,
उसनूं किस चीज दी जरूरत है ! ओ ते देंण वास्ते आया है, ते
उसदी भक्ति उसदा प्यार, उसदी पूजा किस तरीके नाल हो
सकदी है ? ऐ विचार करन वाली गल है, कि ऐ जीवात्मा जद
तकण तन, मन, धन, कर्म और वचन दी टेक आपणे पूर्ण

सतिगुरां दी नहीं लै सकदी, तद तकण उसदे चरनां दे नाल
लिव लग ही नहीं सकदी । यानि कि चरन लफज है, पर असली
भाव स्वामी जी ने बड़े तरीके दे नाल अन्दर छुपा करके रख
दिता है, कि ऐ जीवात्मा नूं उपदेश देंते ने कि अगर तूं सतिगुरु
दी भक्ति करना चाहंदा हैं, ओदे चरनां दा ख्याल करना चाहंदा
हैं, ते ओनूं आपणे अन्दर प्रगट कर ! बाहर ते जड़ वस्तुआं ने
वी दर्शन कीते ने, निचली जूनां वालेयां ने वी दर्शन कीते ने,
ते उद्धार किसदा हो गया ! उद्धार सिर्फ उसी दा होंणा है जेड़ा
मनुखे जन्म विच आ करके तन, मन, धन, कर्म और वचन
दी टेक आपणे पूर्ण सतिगुरां दी लेंदा है । “गुरु से तूं बेमुख
फिरता” हुण विचार करके देखो, असी सारे ही कहंदे हां कि
गुरु वाले हां, गुरु दे कोल वी जादे हां और गुरु दे कोल जा
करके थोड़ा बहुत उन्हां दे उपदेशां ते अमल वी करदे हां ।
स्वामी जी उपदेश करदे ने, कि ऐ सारा तेरा पाखण्ड है ! सारी
नौटंकी है ! तूं कहण नूं ते साडे कोल आंदा हैं पर मन दे अन्दर
तेरे कामना होंदी है वस्तुआं दी, संबंधां दी । मेरे किसी मुकदमे
दा फैसला मेरे हक विच हो जाये यानि कि कुछ वस्तुआं
ऐसियां ने, कुछ संबंध ऐसे ने कि मैनूं प्राप्त हो जाण । यानि
कि कोई ईर्ष्या दे तहत आंदा है या किसी कामना दे तहत या

किसी स्वार्थ नूं मुख रख करके आंदा है । यानि कि इस तरीके दीयां सारी दीयां सारी कामना जेड़ियां ने, ऐ झूठी भक्ति है, ऐ सच्ची भक्ति नहीं है और इस तरीके दे नाल कदे वी तूं आपणे सच्चे सतिगुरु नूं प्राप्त नहीं कर सकदा । “मन के नित सन्मुख रहता” यानि कि दिन - रात हर पल, हर घड़ी असी हुक्म किसदा मन रहे हां ? हुण विचार करके देखी, वाणी ते असी पढ़दे वी हां सारा दिन और सुणदे वी हां । सुण वी लई, इस तों बाद जदों असी घर जाणा है उस तों बाद की होंणा है, मन ने जो सानूं हुक्म देंणा है, ओ असी करना है । सवेर होंदी है, अख खुलदी है, मन जो है इक वड्डा सारा थैला लै करके साडे दरवाजे दे बाहर खड़ा होंदा है । इक - इक वस्तु सानूं कड के दिखाई जांदा है और उपदेश देई जांदा है और ओ वस्तु नूं देख करके असी चलायेमान होई जादे हां और ओनूं प्राप्त करन वास्ते काम, क्रोध, लोभ, मोह, अहंकार इन्हां द्वेषता दे विच इस जगत दे विच विचरण करदे हां और उन्हांनूं पूरा करन लई आपणी हस्ती मिटा देंदे हां । दिनों - दिन असी सतिगुरु दे नहीं मन दे नजदीक जा रहे हां । हुण मन की है, ऐ ब्रह्म दा अंश है और उसदे नजदीक जाण दा भाव की है, कि असी इस जीवात्मा नूं 84 लख जामेयां दे विच ही पक्का कर रहे हां

। इसदा ऐ भाव नहीं है कि सतिगुरु कोल चले गये, वाणी सुण लई, सत्संग सुण लेया, अमल कोई न कीता, ते साडा उद्धार हो जायेगा ! उद्धार सिर्फ अमल नाल होंगा है भावें 7 समुद्र पार रह करके पूरा लो, चाहे पूर्ण सतिगुरां दे कोल चरनी लग करके कर लो यानि कि उद्धार उसी दा होंगा है जिसने अमल करना है । जिसने अमल नहीं करना, उसने आपणी इस क्रिया नूं अगले जन्मां ते सुट दिता और अगला जन्म जेड़ा है कोई नहीं जाणदा की होयेगा ! सतिगुरु वी बहुत ज्यादा दयाल होंगगे, ते मनुखा जन्म दे देंगगे और हुण वी उन्हाने दयाल हो के मनुखा जन्म दिता है, ते असी केड़े तीर चला लये ने, जे अगले जन्मां विच चला लागे ! ऐ विचार करन वाली गल है ।

“करमों में पचता खपता” यानि कि मोह दे विच पचदा खपदा इस जगत दे विच माया और मोह दे विच रह करके ऐ जीवात्मा जितनी वी क्रिया कर रही है, जिस वी तरीके दे करम कर रही है, ऐ सारे दे सारे जीवात्मा नूं 84 लख जामेयां दे विच ही पक्का करनगे ! यानि कि कोई वी क्रिया कीती भावें पूर्ण सतिगुरु दे कोल रह के कीती या दूर रह करके कीती, यानि कि आशा - तृष्णा दे और कामना दे अधीन कीती गई क्रिया जेड़ी है बंधनकारी प्रभाव दे विच है, कई करोड़ जन्मां दे विच

आ करके उसनूं भुगतान करना पयेगा ! ^{६६} नर देही बाद गँवाता ^{९९}

^{६६} बाद ^{९९} कहंदे ने बिरथा गवाणा यानि कि ऐ मनुखा जन्म लै करके, स्वामी जी कितना सुन्दर उपदेश कर रहे ने, कि ऐ मनुखा जन्म कितना कीमती है, बड़ी मुश्किलां दे नाल कई करोड़ जन्मां दा फल इकट्टा होवे, ते तद जा करके मनुखा जन्म मिलदा है । इक जून दी कीमत अगर 2 साल लगाई जावे, ते 84 लख दी कीमत कितनी पै गई ? कई करोड़ जन्म । कई करोड़ जन्म लैण दे बाद इस जीवात्मा नूं इक मौका मिलया और ओ मौका किसने दिता ? पारब्रह्म अविनाशी सतिगुरु ने । क्यों ? क्योंकि उस अकाल पुरुख ने ते कुछ वी नहीं करना, ओ ते आपणी धुन और मौज विच मस्त है । ओने जो वी करना है सतिगुरु दे जरिये करना है और जड़ और चेतन नूं सभ सतिगुरु आधार दे रहे ने । यानि कि उन्हाने तरस खा करके इस जीवात्मा नूं इक मौका दिता, उपदेश दिता उस काल नूं, कि की (क्या) करना है, 84 लख जामेयां तों बाद इसनूं इक मौका देओ, ताकि आपणे परमात्मा नूं, गुरु नूं प्राप्त कर सके और जीवात्मा दा उद्धार कर सके, आवागमन तों मुक्त करा सके । यानि कि असी कीता की ! ऐ मनुखा जन्म कीमती लै करके धन - दौलत, चेतन वस्तुआं, संबंथां नूं

इकट्टा करन विच बिरथा ही गवाँ लेया ! “अब चेतो समझो भाई” कितना होशियार कर रहे ने, कितनी चेतावनी दे रहे ने । किस तरीके नाल जगा रहे ने, कि अजे वी कुछ नहीं बिगड़या, अजे वी जाग जाओ ! बचपन किस तरीके नाल चला गया पता ही नहीं लगा, ममता दे विच ही चला गया जवानी विशे - विकारां विच काम ने ऐसा लुभायेमान कीता, जड़ वस्तुआं, चेतन वस्तुआं दे संबधां ने सानूं डुबो के रख दिता । हुण की है, कि आखिरी घड़ी है बुढापा चल रेहा है यानि कि बुढापा वी आखिरी स्टेज ते, पता नहीं ऐत्थों उठ के असी घर वी जाणा है कि नहीं जाणा ! कईयां नूं ऐ बचन बड़े कोड़े (कड़वे) लग रहे ने, कि क्या तुसी साडा बुरा मंगदे हो कि साडी उम्र जेड़ी है घटा रहे हो ? साध - संगत जी, जेड़ी उम्र है न ऐ घड़ियां निश्चित ने, न कोई वदा सकदा है, न कोई घटा सकदा है। ऐ लेखा लै करके ही असी आये हां यानि कि भाव की है, सानूं पल दी खबर नहीं, कि ऐत्थों उठ के असी घर जाणा है या नहीं जाणा, पर असी मनसूबे केड़े बंधे होये ने, असी किस तरीके नाल गल्लां कर रहे हां ! असी गहियां दे ऊपर अधिकार प्राप्त करन दी कोशिश कर रहे हां । उस परमात्मा दी दिती हुई दात जेड़ी कि भक्ति दी दात है, भक्ति नूं आपणे ढंग नाल चलाण

दी कोशिश कर रहे हां, की ऐ सारा मन दा भाव है, मन सानूं चला रेहा है और गुरु तों असी दूर हो रहे हां । ऐ मन जेड़ा है जीवात्मा नूं आवागमन दे विच ही लै करके जायेगा । “कर प्रीत गुरु संग आई” हुण गुरु दी संगत की है, पहले उपदेश स्वामी जी कर चुके ने, कि गुरु दी प्रीत ओ ही है जेड़ी कि गुरु ने उपदेश कीता और उपदेशानुसार आपणी हस्ती नूं मिटा देंणा, ओ ही सच्ची प्रीत है । जद तकण तूं ऐ प्रीत नहीं करेगा, तद तकण तूं गुरु दी संगत कर ही नहीं सकदा, भावें शारीरिक तौर ते तूं ओदे कोल बैठा रह, ओदे नाल कोई फर्क नहीं पैणा । “कह कर राधास्वामी गई” राधा और स्वामी ऐ दो लफज ने यानि कि स्वामी किसनूं केहा? गुरु नानक जी ने केहा “ऊंच अपार बेअंत स्वामी कौण जाणे गुण तैरे ।” यानि कि उस अनामी नूं उन्हाने स्वामी कह करके पुकारेया है । क्यों ? जो पूर्ण संत उस आखिरी मुकाम तक पहुँचे ने, ओत्थे जा करके उसदी अवस्था नूं जड़ - चेतन लोक दे विच व्यक्त कीता ही नहीं जा सकदा, किस तरीके नाल व्यक्त करिये, किस तरीके नाल ब्यान करिये, उसदे मुकाबले दी कोई वस्तु नहीं यानि कि उसदे रोम दी इक किरन जेड़ी है कई करोड़ सूरज दी रोशनियां अगे भारी पैदी है । ते हुण विचार करके देखो, किस तरीके

नाल ब्यान करन ! इस करके ओत्थे जा करके पूर्ण संत वी ने चुप हो गये । उस करके उन्हाने उन्हांनूं स्वामी केहा और आत्मा नूं उन्हाने राधा कह दिता यानि कि केड़ा जुल्म कर दिता राधा और स्वामी । यानि कि आत्मा परमात्मा दे नाल उस अकाल पुरुख दे नाल मिलन यानि कि अन्दर मिलन करना है इस करके उन्हाने इस लफज नूं बाहर वी जोड़ के दे दिता । हुण भाव किसी नूं समझ आया है ? असी राधास्वामी - राधास्वामी ते कर देंदे हां, पर सानूं ऐ नहीं पता चलया कि बाहर स्वामी जी ने जिस तरीके दे नाल इस राधा नूं इस स्वामी लफज दे विच मिला दिता है उसी तरीके दे नाल अंतर दे विच इस जीवात्मा नूं उस परमात्मा दे नाल असी मेल कराणा है, पर उपदेश सानूं कदे वी राधा स्वामी पढ़दे होये अज तक नहीं आया ! ^{७७} करनी कर मिले बड़ाई ^{७७} हुण करनी कैसी करनी है, खोज करनी है आपणे सतिगुरां दी। खोज करन दे बाद इस मनुखे जन्म दा उद्धार करन दे लई, इसनूं सार्थक करन लई, इस जीवात्मा नूं आवागमन तों मुक्त कराण लई ऐ सारे जड़ - चेतन लोक विच्यों निकाल करके इस जीवात्मा नूं नौ द्वारां विच्यों कडणा है, दसवें द्वार लै जा करके उस सच्चे शब्द दे नाल प्रीत जोड़नी है, ऐ ही सच्ची भक्ति है, ऐ ही गुरु भक्ति है

और ऐ ही उपदेश स्वामी जी ने दिता है और इसनूं मान प्राप्त होयेगा । मान किसनूं प्राप्त होणा है ? जीवात्मा नूं यानि कि बाहर दे मान दी गल नहीं कर रहे, कि धन मिल गया, राज - पाट मिल गये, धीयां - पुत्र मिल गये, इस तरीके दे सारे मान झूठे ने, सारा कूड़ है और ऐ कूड़ा इकट्टा करन दा उपदेश स्वामी जी ने दिता ही नहीं ! हुण विचार करके देखी, असी अहंकार ते भरदे हां स्वामी मत दा, पर विचार करके देखी, क्या इस मत दी पहली पौढ़ी ते वी कदी असी चरण रखया है ! सानूं अज तक गुरु दा पता नहीं, सानूं अज तक नाम दा पता नहीं, सानूं अज तक इस राधा - स्वामी लफज दा पता नहीं, कि किस तरीके दे नाल स्वामी जी ने ऐ भेद दिता है कि आत्मा ने परमात्मा दे नाल मिलना है अन्दर दे विच, जिस तरीके दे नाल ऐ लफज बाहर मिलया है ।

साध - संगत जी, अज दे इस रूहानी सत्संग दे विच गुरु साहबां ने स्वामी बाणी दे जरिये इस भेद नूं प्रगट कीता है, कि किस तरीके नाल ऐ जीवात्मा जो है मनुखा जन्म लै करके आपणे आप नूं आवागमन तों मुक्त करा सकदी है और आवागमन तों मुक्त करण लई ही इसनूं मनुखा जन्म दिता जांदा है और ऐदे विच गुरु साहब जेड़ी वी बाणी लैंदे ने,

जेड़े वी दृष्टांत देंदे ने, ऐ प्रत्यक्ष या अप्रत्यक्ष रूप दे विच किसी न किसी देश, जात, मजहब, कौम या किसी विषेश मत दे नाल संबंध रखदे ने पर गुरु साहबां दा सिर्फ इतना ही भाव होंदा है कि ओ रूहानियत दे जिस अंग नूं, जिस पहलू नूं समझाणा चाहंदे ने, उसी नूं अच्छे तरीके दे नाल समझाण लई ऐ सारे अंग या भेद लेंदे ने, उस तों अगे उन्हां दा कोई वी भाव नहीं होंदा । कोई वी माई भाई अगे वद इन्हां सारी क्रिया दा, इन्हां उपदेशां दा कोई और अर्थ कडदा है, ते ऐ उसदी आपणी मनमत है । गुरुमत दा इस सारे कुकर्म दे नाल कोई वी सम्बन्ध नहीं है ।